

राजस्थान सरकार
विज्ञान एवं प्रौद्योगिकी विभाग

प्रेस विज्ञप्ति

राष्ट्रीय विज्ञान दिवस का आयोजन

विज्ञान पार्क, शास्त्री नगर जयपुर में आज दिनांक 28 फरवरी 2007 को राष्ट्रीय विज्ञान दिवस धूमधाम से मनाया गया। विज्ञान के क्षेत्र में राष्ट्रीय विज्ञान दिवस का महत्व इसलिये है क्योंकि आज के ही दिन भारत के महान वैज्ञानिक सर सी. वी. रमन ने भौतिकी की अपनी महत्वपूर्ण खोज 'रमनप्रभाव' की घोषणा की थी। इसी महत्वपूर्ण खोज के सम्मान में सर सी. वी. रमन को वर्ष 1930 में नोबल पुरस्कार से सम्मानित किया गया।

इसी महान खोज जिससे पदार्थों की आंतरिक अणु संरचनाओं के संबंध में जानकारी प्राप्त होती है, की याद को अक्षुण्ण बनाये रखने के लिये विज्ञान एवं प्रौद्योगिकी विभाग राजस्थान द्वारा पूरे राजस्थान में राष्ट्रीय विज्ञान दिवस को धूम धाम से मनाया जा रहा है। इसी कड़ी में विभागीय विज्ञान पार्क, शास्त्री नगर जयपुर में नोबेल पुरस्कार विजेता वैज्ञानिकों पर आधारित प्रदर्शनी का आयोजन किया गया। जिसे जयपुर में सैंकड़ों विद्यार्थियों शिक्षकों द्वारा देखा गया एवं सराहा गया। तत्पश्चात विज्ञान पार्क में ही भौतिकी के व्याख्याता श्री योगेश भटनागर द्वारा विज्ञान दिवस एवं रमन प्रभाव पर आडियो वीडियो के माध्यम से लोकप्रिय व्याख्यान दिया गया एवं सर सी वी रमन एवं उनकी खोज के बारे में बच्चों का ज्ञान वर्धन किया। श्री भटनागर द्वारा इस अवसर पर डायरेक्ट विजन स्पेक्टो ग्राफ व स्पेक्ट्रोमीटर की सहायता से रमन प्रभाव का जीवन्त प्रदर्शन भी किया गया।

इसी अवसर पर 'बच्चों के लिये' एक विज्ञान क्विज का भी आयोजन किया गया जिसे बच्चों ने बड़े जोर शोर से भाग ले कर सफल बनाया। क्विज में विजेता छात्र छात्राओं को विभाग की ओर से आकर्षक पुरस्कार प्रदान किये गये।

राष्ट्रीय विज्ञान दिवस के अवसर पर बच्चों में विभाग द्वारा मिठाई का वितरण भी कराया गया। कार्यक्रम में पूरे दिन दर्शकों का तांता लगा रहा।